

कोल्हापूर, बुधवार, दि. २६ जानेवारी २०२२

‘त्या’ चौघींनी उभारले ‘वॉटर एटीएम’

सीपीआरमध्ये आज उद्घाटन : कोरोना काळात पुरवला होता नाश्ता

लोकमत न्यूज नेटवर्क

कोल्हापूर : येथील दुधाळी परिसरातील एकाच इमारतीत राहणाऱ्या या चौघी युवती, कोरोना काळात गेल्यावर्षी सलग ६५ दिवस रुग्ण आणि नातेवाईकांच्या नाश्त्याची सोय करणाऱ्या या चौघींनी आता पुढचं पाऊल टाकलं आहे. ‘त्यांनी गरज ओळखून सीपीआरच्या आवारात दोन लाख रुपये खर्च करून ड्रीम टीमच्यावतीने ‘वॉटर एटीएम प्लान्ट’ बसवला असून पालकमंत्री सतेज पाटील यांच्या हस्ते उद्या, गुरुवारी सकाळी ११.३० वाजता याचे उद्घाटन करण्यात येणार आहे. श्रुती चौगुले, अर्पिता राऊत, श्रेया चौगुले आणि आचाल काढ्यारी अशी या चौघींची नावे आहेत.

या चौघी दुधाळी परिसरातील

एकाच
बिल्डिंगमध्ये
राहतात.



कोल्हापुरातील
सीपीआर
रुग्णालयाच्या
आवारात वॉटर
एटीएम बसवणाऱ्या
कोल्हापुरातील ड्रीम
टीमच्या या सदस्या
आहेत.

लहानपणापासूनच या चौघी जिवलग मैत्रिणी. श्रुती ही अहमदाबाद येथे बॅचलर ऑफ डिझाइन शिकतेय, अर्पिता बीसीएसचे विवेकानंद महाविद्यालयात शिक्षण घेते, श्रेया बारावी सायन्सला आहे तर आचाल बारावी कॉमर्सचे शिक्षण घेत आहे.

गेल्यावर्षी कोरोनाची दुसरी लाट सुरु झाली. सीपीआरमध्ये दाखल सर्वसामान्य रुग्णांना आणि त्यांच्या नातेवाईकांना नाश्ता कोण देणार अशी परिस्थिती होती. अशा वेळी या चौघींनी निर्धार केला आणि समाजाच्या

पाठबळावर एक दोन नव्हे तर तब्बल ६५ दिवस नाश्ता पुरवण्याची कामगिरी करून दाखवली. शुद्ध आणि गरम पाणी आवश्यक असल्याचे त्यांच्या लक्षात आले. मग त्यांनी दानशूर नागरिकांच्या मदतीने वॉटर एटीएम बसवण्याचा निर्णय घेतला. त्यासाठी दोन लाख रुपये गोळा केले. जागा निवडीपासून ते नळ कनेक्शनपर्यंत अगदी येथील स्वच्छतेसाठीही या मुलींनी परिश्रम घेतले. त्यांना डी. वाय. पाटील इंजिनिअरिंग कॉलेजचे प्रा. प्रमोद चौगुले यांचे मार्गदर्शन लाभले.